

ID-DUBBIEN SAQQARI

Martin J Ebejer


Id-dubbien huwa insetti b'zewġ ġwienah. Dawn jidhlu taht l-isem Diptera li jiġbor fih mal-130 familja. Fil-gzejjer Maltin insibu 68 familja minn dawn. Waħda minn dawn il-familji hija dik tad-Dubbien Saqqari, tip ta' dubbien li huwa mxerred mad-dinja kollha. Fil-gzejjer Maltin insibu biss 43 speċi differenti ta' Dubbien Saqqari. Ġie dokumentat li hawn erba' speċi ohra, iżda l-preżenza ta' dawn għad trid tiġi kkonfermata. Minn dan id-dubbien insibu speċi waħda li hija endemika għall-gzejjer Maltin. L-ispeċi tad-Dubbien Saqqari li jinstabu fil-gzejjer Maltin huma verament ftit meta fil-gzejjer Brittaniċi jinstabu 260 speċi, u bejn wiehed u iehor 400 speċi kemm fl-Italja kif ukoll fi Franza.

Id-Dubbien Saqqari huwa fost dak li jidher l-aktar minhabba li huwa kemxejn imdaqqas, kif ukoll minhabba l-kuluri ta' spiss jgħajtu li għandu. Fil-gzejjer Maltin dan id-dubbien jidher f'numri kbar bejn Marzu u Lulju, għalkemm madwar 12-il speċi jistgħu jiġu osservati matul is-sena kollha. Ftit huma dawk li ma jirnexxilhomx jaraw dawn l-insetti fuq il-fjuri, iżda minhabba li whud minn dan id-Dubbien Saqqari jimitaw b'mod eżatt lin-naħal u liż-żnażan, huwa diffiċli ferm għal minn mhux imharreġ biex jagħraf li dan id-dubbien ma hu ta' ebda periklu. Id-Dubbien Saqqari mhux biss jixbah lin-naħal u liż-żnażan, iżda jimitahom ukoll fl-


imġieba, xi kultant iżanzan b'mod feroċi u jċaqlaq it-tarf ta' zaqqu eżatt kif tagħmel naħla fuq fjura. Uħud minn dan id-dubbien huma kkuluriti bl-iswed u bl-isfar, ohrajn għandhom dehra metallika tleqq ta' kuluri differenti.

Dan id-dubbien huwa magħruf għall-mod kif jissaqqar b'eżattezza tal-ghageb - għalhekk jissejjaħ Dubbien Saqqari (*Hoverflies*). Dan l-aġir huwa adattat partikolarment minhabba d-drawwiet tad-dubbien irġiel ta' whud minn dawn l-ispeċi. Dubbiena raġel tagħzel oġġett, bħal siġra jew arbuxxell, jew anke fjura jew xi xifer ta' blata. Din tissaqqar fuqha jew ma' ġenbha f'distanza meqjusa u tiddefendi dan l-ispazju kontra kull insett li jażżarda jgħaddi minn ġo fih. Dan tagħmlu billi dlonk ittir lejn dan l-insett b'veloċità kbira, filwaqt li żżanzan bil-qawwa. Jekk ikun hemm bżonn id-dubbiena tibqa' diehla dritt fuq l-insett biex iġġaghlu jitlaq 'il-barra mit-territorju tagħha. L-irġiel ta' dan id-dubbien ikunu jhufu biex isibu siehba biex jgħamruha. Ġie osservat li dubbiena minn dawn tista' tqatta' granet sħaħ tissaqqar fl-istess post, tieqaf biss matul il-lejl, u għal waqfiet żgħar kemm tiekol jew tghammar xi dubbiena ohra. L-irġiel ta' xi speċi jissaqqru fi żmien in-namra aktar milli biex jimmarkaw it-territorju tagħhom. Huwa interessanti li tosserva kif f'dawk l-ispeċi li jissaqqru biex

jimmarkaw it-territorju, jekk id-dubbiena titnehha jew tghib, il-post tagħha dlonk jittiehed minn dubbiena raġel ohra. Wiehed jista' jesperimenta b'dan il-mod għal diversi drabi, u kull darba t-territorju battal jimtela minnufih minn dubbiena raġel li fi ftit sekondi jitfaċċa minn xi mkien.



1



2

Żewġ speċi ta' dubbien saqqari li jinstabu fil-gżejjer Maltin u li jpassu wkoll:

1 – *Episyrrhus balteatus*

2 – *Scaeva albomaculata*

M'għandniex nistaghgħbu li whud minn dan id-dubbien, li għandu tant kapacità hekk kbira fit-titjir u li huma żviluppat daqshekk, jimexxilhom ipassu. Hames speċi li jinstabu fil-gżejjer Maltin huma maghrufa li jpassu lejn it-tramuntana ta' l-Ewropa.

Wiehed jista' faċilment jagħraf id-Dubbien Saqqari rġiel minn dawk nisa fil-biċċa l-kbira tagħhom. Dan huwa possibbli għax meta wiehed ihares bir-reqqa lejn l-għajnejn ta' dan id-dubbien, isib li dawk ta' l-irġiel jiltaqgħu fit-tarf fuq ir-ras filwaqt li dawk tan-nisa huma aktar imbegħdin. Izda kemm l-irġiel kif ukoll in-nisa għandhom għajnejn imdaqsa.


Id-dubbien kollu jgħaddi mill-faži tal-larva. Il-grupp tad-dubbien imexxa bil-kbir u okkupa kull tip ta' ambjent ekoloġiku, bir-riżultat li l-istudju tagħom kixef tagħrif mill-aktar interessanti. Għalkemm fl-istadju ta' l-iżvilupp id-Dubbien Saqqari ma tantx huwa differenti minn dubbien iehor, xorta waħda joffri adattament interessanti. Uhud minn dan id-Dubbien Saqqari jikkaċċjaw bla hniena il-briegħed tal-pjanti, hekk li jhabbtuha maż-żebbellika u n-nemus l-aħdar. Uhud mill-briegħed tal-pjanti jgħixu

taħt l-art fuq l-gheruq ta' xi pjanti, iżda anke hawn dawn il-brieghed jinstabu minn uħud mid-Dubbien Saqqari. Dan l-aħħar wahda minn dan id-Dubbien Saqqari li jfittex il-brieghed tal-pjanti taħt l-art ġiet osservata fil-gzejjer Maltin ukoll. Id-Dubbien xih, bħal-larva tiegħu, għandu drawwiet kemxejn mistura, għalhekk jidher li hu rari.

Uħud mid-Dubbien Saqqari għandhom il-larva tagħhom tiżviluppa ġewwa l-għeruq jew il-basal ta' xi pjanti, għalkemm ma hux magħruf li dawn jaslu biex jagħmlu xi hsara.

Imbagħad hemm uħud li jbidu qalb il-weraq niexef, u oħrajn f'injam li qed jitmermer. Uħud huma speċjalizzati biex jiżviluppaw fit-tajn jew fl-ilma. Dawn ikollhom bħal tubu li minnu jkunu jistgħu jiehdu n-nifs. Oħrajn ibidu fejn meta jfaqqsu jkunu jistgħu jieklu l-fdalijiet li jsibu fil-bejtiet tan-nemel u taż-żnażan soċjali.

Għad baqa' hafna studji xi jsiru biex jingabar aktar tagħrif fuq il-ħajja ta' hafna mid-Dubbien Saqqari li jinstab fil-gzejjer Maltin. Huwa veru li l-istudju ta' dawn l-insetti huwa aktar diffiċli minn dak ta' insetti oħra, ngħidu ahna tal-friefet u l-mazzarelli. Nistgħu ngħidu li t-23 tip ta' Dubbien Saqqari l-aktar komuni jistgħu jintgħarfu faċilment mingħajr il-mikroskopju. Għal hafna mill-bqija, lenti ta' l-idejn tkun biż-żejjed. Iżda ma hemm l-ebda dubju li b'aktar studju jistgħu jiġu osservati speċi oħra fil-gzejjer Maltin.



Fosdqa ta' wahda mid-dubbien saqqari.

LISTA TA' SPEĊI LI JISSEMMEW F'DIN IL-HARĠA

MALTI

Bagħal ta' l-Għolliq
 Bagħal ta' l-Imrewħa
 Barbaġann
 Bebbux ta'

l-ilma salmastru

Bies
 Briegħed tal-pjanti
 Bufula Sewda
 Bugharwien ta'

Caruana Gatto

Bugheriewen
 Bumerin
 Ċawla
 Dniefel
 Dubbien
 Dubbien Saqqari

Fekruna Hadra
 Fekruna Komuni
 Fekruna Sewda
 Fekruna ta' Ridley
 Friefet
 Gherq is-Sinjur
 Għolliq
 Ħanfus tal-Qrun Twil

Kruċjat
 Liedna
 Mazzarell
 Naħal
 Nemus Aħdar
 Qasab
 Qerd in-Naħal
 Susa tal-Ballut
 Susa tal-Mell
 Tengħud
 Żebbellika
 (nannakola)
 Żnażan

LATIN

Cettia cetti
Cisticola juncidis
Tyto alba
 Mollusca: Gastropoda

Falco peregrinus
 Insecta: Homoptera
Sylvia melanocephala
Deroceras panormitanum

Mollusca: Gastropoda
Monachus monachus
Corvus monedula
 Mammalia: Cetacea
 Insecta: Diptera;
 Insecta: Diptera:

Syrphidae

Chelonia mydas
Caretta caretta
Dermochelys coriacea
Lepidochelys kempfi
 Insecta: Heterocera
Fungus melitensis
Rubus ulmifolius
 Insecta: Coleoptera:
 Cerambycidae

Loxia curvirostra
Hedera helix
 Insecta: Odonata
 Insecta: Hymenoptera
 Insecta: Neuroptera
Arundo donax
Meriops apiaster
Cerambyx cerdo
Cerambyx nodulosus
Euphorbia pubescens
 Insecta: Coleoptera

Insecta: Hymenoptera

INGLIŻ

Cetti's Warbler
 Fan tailed-Warbler
 Barn Owl
 Brackish water snails

Peregrine Falcon
 Aphids
 Sardinian Warbler
 Caruana's slug

Slugs
 Mediterranean Monk Seal
 Jackdaw
 Dolphins
 True flies
 Hoverflies

Green Turtle
 Loggerhead Turtle
 Leatherback Turtle
 Kemp's Ridley Turtle
 Butterflies
 Malta Fungus
 Brambles
 Long-horned beetles

Crossbill
 Ivy
 Dragonflies
 Bees
 Lacewings
 Great Reed
 Bee eater

Pubescent Spurge
 Ladybirds

Wasps